

Eysturkommunu býráð

Býráðsfundur verður mánadagin tann tann 29. mai 2017 kl. 20.00

Fundarskrá:

1. 17/00008

Umsókn um víðkan av brennistøðini IRF, matr. nr. 328b í Leirvík

Ultimo desember 2016 móttók kommunan umsókn frá IRF um útbygging/víðkan av brennistøðini. Víðkanin fevnir um móttøku av timbur, asbest, gips, jarn v.m.

Saman við umsóknini eru tekningar, frágreiðingar og kunning um, at arbeiðt verður við góðkenning frá øðrum mynduleikum. Umsitingin hevur havt fundir við Arbeiðs- og Brunaeftirlitið, og IRF hevur samskipti við Umhvørvisstovuna um Umhvørvisgóðkenning.

Kommunan/byggimynduleikin hevur viðgjørt umsóknina og verður málið lagt fyri býráðið.

Umsitingin mælir til at geva byggiloyvi og útskriva byggiloyvið, tá ið mynduleikar og tilbúvgingarleiðarin hava váttað, at víðkan av byggingini kann góðkennast.

Byggi- og býarskipanarnevndin mælir til at geva IRF byggiloyvi til víðkan av brennistøðini sambært umsókn, men byggiloyvið verður ikki útskrivað fyrr enn góðkenning er móttikin frá øðrum mynduleikum og tilbúvgingarleiðaranum.

2. 17/00224

Marknaumskipan millum matr. nr. 359 og 361 í Leirvík til ummælis

Umsókn er í sambandi við at Hebron hevur keypt matr. nr. 359, sum skal marknaumskipast og leggjast til matr. nr. 361.

Umsitingin mælir til at viðmæla marknaumskipanina.

Byggi- og býarskipanarnevndin mælir til at viðmæla marknaumskipan millum matr. nr. 359 og 361 í Leirvík.

3. 17/00225

Marknaumskipan millum matr. nr. 286 og 361 í Leirvík til ummælis

Umsókn er í sambandi við at Hebron hevur keypt matr. nr. 286, sum skal marknaumskipast og leggjast til matr. nr. 361.

Umsitingin mælir til at viðmæla marknaumskipanina.

Byggi- og býarskipanarnevndin mælir til at viðmæla marknaumskipan millum matr. nr. 286 og 361 í Leirvík.

4. 17/00226

Marknaumskipan millum matr. nr. 272a og 361 í Leirvík til ummælis

Umsókn er í sambandi við at Hebron hevur keypt matr. nr. 272a, sum skal marknaumskipast og leggjast til matr. nr. 361.

Byggi- og býarskipanarnevndin mælir til at viðmæla marknaumskipan millum matr. nr. 272a og 361 í Leirvík.

5. **17/00240**

Uppskot um regluligan borgarafund

Hjalti Dalheim, Brandur Jacobsen og Uni Rasmussen hava sett uppskot fram um, at Eysturkommuna skipar fyri einum regluligum borgarafundi um árið.

6. **13/00070**

Dagføring av bátahylinum í Norðragøtu

Ástaðisfundur hevur verið um m.a bátahylin. Fleiri uppskot eru komin inn.

Ongin játtan er til dagføring av bátahylinum.

Vinnunevndin mælir til at neyvari kanningar, evt. simuleringar, av súginum í bátahylinum, verða gjørdar skjótast gjørligt. Herundir ynskir Vinnunevndin staðfest, um festið til bátabrugvarnar, innast við fiskavirkið, skulu gerast.

Vinnunevndin tekur undir við tilmælinum hjá umsitingini viðv. parkering, tó skal parkering úti á grótipirinum ikki útlukkast í verkætlanini enn.

Vinnunevndin mælir til at parkeringsloysnin á slættanum ml. Tollaksgøtu og Tróndargøtu verður framd sum skjótast, og at peningur møguliga verður fluttur av øðrum verkætlanum, sum ikki eru møguligar at útføra í inniverandi fíggarári.

Byggi- og býarskipanarnevndin mælir til at fylgja tilmælinum frá Vinnunevndini, at gera neyvari kanningar, serliga viðv. súgvinum í bátahylinum. Umsitingin kannar hvat kostnaðurin er fyri, at gera simuleringar í bátahylinum og tíðarætlan til hesa kanning.

Byggi- og býarskipanarnevndin mælir til at gera parkeringspláss millum Tróndargøtu og Tollaksgøtu og biðja um eykajáttan uppá 600.000,00 kr. til hetta arbeiði.

Fíggarnevndin mælir til at taka undir við tilmælinum hjá vinnunevndini og byggi- og býarskipanarnevndini.

Peningurin til arbeiðið viðv. parkeringsplássinum verður tikin av konto 6.38.11.511 Vegir (*Løgújáttan*)

7. **17/00165**

Ansingartørvur og framtíðar loysn í mun til hølir

Í mun til ásettu normeringarnar á Brúsa og Gjáa, eru í dag ov nógv børn inni á stovnunum. Hetta er ikki ein nøktandi loysn í longdini og er neyðugt við eini loysn á trupulleikanum fram til nýggi stovnurin við Gøtugjógv stendur liðugur.

Tilmæli frá umsitingini fyriliggur, har m.a. mælt verður til at arbeiðt verður við at útvega eina mobila eind.

Trivnaðarnevndin mælir til at fylgja tilmælinum frá umsitingini, og at umsitingin kemur við eini kostnaðarmeting av eini møguligari mobilarari eind, soleiðis at ansingartørvurin er nøktaður til nýggi stovnurin við Gøtugjógv stendur klárur at taka í nýtslu.

Á býráðsfundir tann 01. mai samtykti býráðið fylgjandi:

Einmælt samtykt at taka undir við tilmælinum hjá trivnaðarnevndini, og harumframt at kanna aðrar möguligar loysnir.

Umsitingin hefur kanna ymiskt í mun til aðrar möguleikar:

- Keypa mobila eind
- Seta á stovn dagrøkt
- Hýsa børnum í Frítíðarheiminum
- Keypa tænaðu frá grannakommunu

Frágreiðing frá umsitingini fyriliggur.

Meirilutini trivnaðarnevndini, Hans Mourits Foldbo og Brandur Jacobsen, mæla til at keypa mobilar eindir fyri at nøkta ansingartørvin. Minnilutin, Hanna Jensen, mælir til at seta dagrøkt á stovn og tekur endaliga støðu á býráðsfundinum.

Fíggarnevndin viðgjørði málið á fundi tann 24/5-17 og setti Hjalti Dalheim fram soljóðandi broytingaruppskot.

Eysturkommuna byggir út barnagarðin Brúsa við umleið 120 m². Uppíbygningurin verður bygdur í sama sniði sum verandi Brúsi og staðsettur á verandi parkeringsplássni norðanfyri Brúsa. Garðurin kring Brúsa verður viðkaður, og portur verður sett við innkoyringina til “gomlu” parkeringsplássini norðanfyri Brúsa.

- Mettur kostnaður verður kr. 3.000.000,-
- Bygningurin verður liðugur 1. august 2018

Fíggarnevndin tekur støðu til málið í býráðnum.

8. 17/00227

Dagføring av býar- og byggisamtyktini fyri Eysturkommunu við atliti at keypa jørð í Leirvík og Norðragøta

Á fundi í byggi- og býarskipanarnevndini tann 24. apríl 2017 var avrátt at fáa byggisamtyktina dagførda. Tað er umrøtt á fleiri fundum at endurskoða og gera broytingar í býar- og byggisamtyktini.

Umframt dagføring av býar- og byggisamtyktini mælir umsitingin til, at byrja upp á tilgongd við at keypa jørð, tí at hetta tekur langa tíð.

Eingin játtan er til hetta málið.

Umsitingin mælir til at byrja upp á tilgongdina í ár við at gera broytingar í býar- og byggisamtyktini, og miðja í móti at uppskot er klárt til støðutakan á vári/summer 2018.

Byggi- og býarskipanarnevndin mælir til at dagføra broytingar í Byggisamtyktini og at fáa játtan til tilgongdina í ár og í 2018.

Fíggarnevndin mælir til at taka undir við tilmælinum hjá byggi- og býarskipanarnevndini.

9. 17/00181

2. viðgerð av eykajáttanum mei 2017

Á seinasta býráðsfundi tann 1/5-17 varð samtykt at veita eykajáttanir á íalt 413.500,00 kr.

Eingin broyting er frá 1. Viðgerð

Fíggjarnevndin mælir til at taka undir við eykajáttanunum eins og sammtýkt við 1.viðgerð.

10. 16/00186

Høllir til endurvenjing (Nánd)

Í sambandi við keypi av húsinum á matr. nr. 89 í Leirvík, til Nánd, bleiv samtykt at veita eykajáttan á kr. 400 t.kr. til innrætting av hølinum.

Kostnaðurin at gera innrættingina av hølinum er mettur til 1,1 mio. kr. tískil er neyðugt við eykajáttan á kr. 700.000,00.

Trivnaðarnevndin vil hava lýst nærri, um fyriliggjandi uppskot er nøktandi uppá sikt. Endaliga støða verður tikin á býráðsfundi.

Fíggjarnevndin mælir til at arbeiðið verður gjørt sambært fyriliggjandi tekningum og at veita eykajáttan á 700.000,00 kr.

11. 17/00133

Kloakkleiðing úti á Grógv í Syðrugøtu

Málið var fyri á seinasta fíggjarnevndarfundi tann 25. apríl, tá eitt tilboð fyrilá.

Fíggjarnevndin samtykti at umsitingin skuldi biðja um í minsta lagi 2 tilboð áðrenn støða var tikin í málinum, og er tað nú gjørt.

Tilboð og tilmæli frá umsitingini fyriliggja

Fíggjarnevndin mælir til at taka undir við tilmælinum hjá umsitingini.

Málið verður viðgjørt fyri afturlætningur.

12. 17/00200

Bussteðgipláss á Kráartanga í Leirvík

Støðutakan til innkomin tilboð.

Tilmæli frá umsitingini fyriliggur

Fíggjarnevndin hevur viðgjørt málið á fundi 24/5-17 og tekur fíggjarnevndin støðu til málið á býráðsfundinum.

Málið verður viðgjørt fyri afturlætningur.

13. 17/00013

Ljós til vøllin í Sarpugerði

Á býráðsfundi tann 1. mai var málið tikið av skrá, tí at innkomin tilboð skuldi eftirkannast.

Málið er kannað og tilboð eftirkannað av ráðgeva

Byggi- og býarskipanarnevndin mælir til at taka av tilboðnum frá ETV.

Meirlutin í fíggjarnevndini Jóhan Christiansen og Gudny Langgaard taka undir við tilmælinum hjá byggi- og býarskipanarnevndini. Minnilutin Hjalti Dalheim tekur støðu í býráðnum.